

राष्ट्रीय एड्स नियंत्रण कार्यक्रम
महाराष्ट्र राज्य एड्स नियंत्रण
संस्था, मुंबई- निधी वितरण
(वित्तीय वर्ष २०१५-१६)

महाराष्ट्र शासन
सार्वजनिक आरोग्य विभाग
शासन निर्णय क्रमांक: एनिका-२०१५/प्र.क्र.४७४/आ-५,
जी.टी.रुग्णालय आवार, कॉम्प्लेक्स बिल्डींग,
नवीन मंत्रालय, मुंबई- ४०० ००९.
तारीख: ३ डिसेंबर, २०१५.

वाचा :

- १) सार्वजनिक आरोग्य विभाग शासन निर्णय क्र.एनिका २०१५/प्र.क्र.२६३/आ-५ दि.१५ सप्टेंबर, २०१५.
- २) केंद्र शासनाच्या एड्स नियंत्रण विभागाचे निधी वितरणाचे आदेश क्र. T-११०१७/१/२०१५-१६/NACO (F), दि. ०४ सप्टेंबर, २०१५ (दोन स्वतंत्र आदेश)
- ३) प्रकल्प संचालक, महाराष्ट्र राज्य एड्स नियंत्रण संस्था, मुंबई यांचे क्र.मराएनिसो/वित्त/२०१५-१६/१६६३४-३५, दि.१४ सप्टेंबर, २०१५ व क्र.१६६८४ दि.३० सप्टेंबर, २०१५ रोजीचे पत्र.
- ४) वित्त विभाग, शासन परिपत्रक क्र.पूरक-२०१५/प्र.क्र.१४०/अर्थसंकल्प-३, दि. १ ऑगस्ट, २०१५.
- ५) आरोग्य आणि कुटुंब कल्याण मंत्रालय, भारत सरकार यांचे राष्ट्रीय एड्स नियंत्रण संस्थेचे क्र.Z-१७०१८/४/२०१३-NACO (Fin), दि. ४ ऑगस्ट, २०१५ रोजीचे पत्र.

प्रस्तावना :

राष्ट्रीय एड्स नियंत्रण कार्यक्रम हा १०० टक्के केंद्र पुरस्कृत कार्यक्रम आहे. राज्यात हा कार्यक्रम (बृहन्मुंबई महानगरपालिका क्षेत्र वगळून) महाराष्ट्र राज्य एड्स नियंत्रण संस्था, मुंबई (MSACS) या शासकीय संस्थेमार्फत राबविला जातो. सन २०१५-१६ मध्ये राज्यात राष्ट्रीय एड्स नियंत्रण कार्यक्रम राबविण्यासाठी महाराष्ट्र राज्य एड्स संस्थेमार्फत रु.१४४.४४ कोटी इतक्या रकमेचा वार्षिक कृती आराखडा केंद्र शासनास सादर केला होता. सदर कृती आराखड्यास मंजूरी देण्यास काही अवधी लागत असल्याने, निधी अभावी कार्यक्रम अंमलबजावणीत बाधा येऊ नये म्हणून केंद्र शासनाने वरील वाचा क्र.१ येथे नमुद आदेशान्वये महाराष्ट्र राज्य एड्स नियंत्रण संस्थेस रु.११८९.०२ लक्ष इतका निधी मंजूर केला आहे. राज्याच्या सन २०१५-१६ च्या मूळ अर्थसंकल्पात महाराष्ट्र राज्य एड्स नियंत्रण संस्थेच्या (२२१० एफ १४८-योजनांतर्गत) या लेखाशिर्षाखाली केवळ रु.१०००/- इतकी (टोकन) तरतूद करण्यात आल्याने अपूर्या तरतूदीमुळे केंद्र शासनाने वरील वाचा क्र.१ अन्वये महाराष्ट्र राज्य एड्स नियंत्रण संस्थेस मंजूर केलेला रु.११८९.०२ लक्ष इतका निधी वितरीत करता आला नाही. महाराष्ट्र विधानमंडळाच्या जुलै, २०१५ पावसाळी अधिवेशनात महाराष्ट्र राज्य एड्स नियंत्रण संस्थेच्या (२२१० एफ १४८-योजनांतर्गत) या लेखाशिर्षाखाली रु.१४४.४४ कोटी इतक्या रकमेचा पुरवणीचा प्रस्ताव सादर करण्यात आला होता. परंतु विधानमंडळाने रु.११९०.०२ लक्ष इतक्या रकमेची पुरवणी मागणी मंजूर केली आहे. या उपलब्ध तरतूदीतून वाचा क्रमांक १ च्या शासन निर्णयान्वये रु.११८९.०२ लक्ष इतका निधी महाराष्ट्र राज्य एड्स नियंत्रण संस्थेस कार्यक्रम अंमलबजावणीसाठी वितरीत करण्यात आला आहे.

सद्यस्थितीत महाराष्ट्र राज्य एड्स नियंत्रण संस्थेकरीता केंद्र शासनाने वाचा क्रमांक २ च्या आदेशान्वये (दोन स्वतंत्र आदेश) राज्याच्या एकत्रित निधीत जमा केलेला रु.२०८१.६३ लक्ष इतका निधी म.रा.ए.नि. संस्थेस वितरीत करण्याकरीता (२२१ एफ १४८) या लेखाशीर्षाखाली तरतूद उपलब्ध नाही. निधी अभावी एड्स नियंत्रण व प्रतिबंध बाबतचे राज्यात राबविण्यात येणारे सर्व उपक्रम, कार्यक्रम पुढे चालू ठेवणे अवघड होत आहे. तसेच म.रा.ए.नि. संस्थेतर्गत कार्यरत असलेल्या १६० अशासकीय संस्थाना एड्स उपक्रम राबविण्याकरीता अनुदान देणे अशक्य आहे. तसेच या कार्यक्रमाकरीता कर्मचारी/कंत्राटी कर्मचारी व अधिकारी यांचे देखील वेतन व भत्ते देणे अशक्य आहे. त्याचा प्रतिकूल परिणाम एचआएव्ही/एड्स बाधित रुग्णांवर होण्याची शक्यता आहे. मुंबई जिल्हे एड्स नियंत्रण संस्था यांच्याकरीता असलेल्या (२२१० जी ००१) या लेखाशीर्षाखाली वितरणासाठी शिल्लक असलेल्या रु.२४२१.०६ लक्ष इतक्या निधीतून म.रा.ए.नि.संस्था यांना आवश्यक असलेला रु.२०८१.६३ लक्ष इतका निधी म.रा.ए.नि.संस्थेच्या (२२१० एफ १४८) या लेखाशीर्षात पुनर्विनियोजनाद्वारे उपलब्ध करून देण्याची बाब शासनाच्या विचाराधीन होती.

शासन निर्णय :

सन २०१५-१६ या वित्तीय वर्षात राष्ट्रीय एड्स नियंत्रण कार्यक्रम या योजनांवरील खर्च भागविण्यासाठी तसेच या योजनेतर्गत कार्यरत अधिकारी/कर्मचारी वर्गाचे वेतन व भत्ते यावरील खर्च भागविण्याकरीता मुंबई जिल्हे एड्स नियंत्रण संस्थेच्या लेखाशीर्ष (२२१० जी ००१) मधून महाराष्ट्र राज्य एड्स नियंत्रण संस्थेसाठी लखाशीर्ष (२२१० एफ १४८) पुनर्विनियोजनाद्वारे उपलब्ध रु. २०,८१,६३,०००/- (अक्षरी रुपये वीस कोटी एक्क्याऐंशी लक्ष त्रेसष्ट हजार फक्त) इतका निधी वितरीत करण्यास याद्वारे शासन मंजूरी देण्यात येत आहे.

सदरचा खर्च खाली दर्शविलेल्या लेखाशीर्षाखाली सन २०१५-१६ या वर्षासाठी मंजूर अनुदानातून भागविण्यात यावा.

मागणी क्र. आर-१

२२१०, वैद्यकीय सेवा व सार्वजनिक आरोग्य

०६- सार्वजनिक आरोग्य

(१०१) रोग प्रतिबंध व नियंत्रण पंचवार्षिक योजनांतर्गत योजना

०१- रोग प्रतिबंध व नियंत्रण

१०० टक्के केंद्र पुरस्कृत योजना

(०१)(५५) राष्ट्रीय एड्स नियंत्रण कार्यक्रम

(१०० टक्के केंद्रीय हिस्सा)

(२२१० एफ १४८)

३१, सहाय्यक अनुदाने (वेतनेतर)

राष्ट्रीय एड्स नियंत्रण कार्यक्रमांतर्गत महाराष्ट्र राज्य एड्स नियंत्रण संस्थेस वितरीत केलेल्या निधीचा ताळमेळ राखण्यासाठी नियंत्रण अधिकारी म्हणून सह संचालक, आरोग्य सेवा (अर्थ व प्रशासन), मुंबई यांना व सदर अनुदानाशी संबंधीत देयके अधिदान व लेखा अधिकारी, मुंबई यांचेकडे सादर करण्यासाठी प्रशासकीय अधिकारी, आरोग्य सेवा संचालनालय, मुंबई यांना आहरण व संवितरण अधिकारी म्हणून घोषित करण्यात येत आहे. मंजूर अनुदानापेक्षा जास्त खर्च करू नये व खर्चाचा ताळमेळ घालून अहवाल तसेच उपयोगिता प्रमाणपत्र सादर करावे.

सदर शासन निर्णय नियोजन विभागाच्या सहमतीने व वित्त विभागाच्या अनौपचारिक संदर्भ क्र.५८०/व्यय-१३, दि.०३.१२.२०१५ व अनौपचारिक संदर्भ क्र.४१३/अर्थ-९, दि.२३.११.२०१५ अन्वये प्राप्त मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२०३१७२६५६८३१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज. सु. जाधव)

कार्यासन अधिकारी, महाराष्ट्र शासन.

प्रत,

१. प्रकल्प संचालक, महाराष्ट्र राज्य एड्स नियंत्रण संस्था, वडाळा, मुंबई.
२. संचालक, आरोग्य सेवा, आरोग्य सेवा संचालनालय, मुंबई.
३. सह संचालक, आरोग्य सेवा (अर्थ व प्रशासन), आरोग्य सेवा संचालनालय, मुंबई.
४. प्रशासकीय अधिकारी, आरोग्य सेवा संचालनालय, मुंबई.
५. महालेखापाल, महाराष्ट्र-१/२, (लेखा व अनुज्ञेयता) (लेखा परीक्षा), मुंबई/नागपूर.
६. अधिदान व लेखा अधिकारी, लेखा व कोषागारे, मुंबई.
७. निवासी लेखा परीक्षा अधिकारी, मुंबई.
८. नियोजन विभाग (का. १४७२), मंत्रालय, मुंबई.
९. वित्त विभाग, व्यय-१३/अर्थोपाय शाखा/ अर्थसंकल्प-९, मंत्रालय, मुंबई.

१०. सार्वजनिक आरोग्य विभाग, (अर्थसंकल्प), मंत्रालय, मुंबई.

११. सार्वजनिक आरोग्य विभाग (लेखा), मंत्रालय, मुंबई.

१२. निवडनस्ती (आ-५)